



búnaðarstovan  
Innanhýsis

# Reglugerð fyri hvussu ein brundseyður skal síggja út og mannagongdir undir sýning

## Veðragjólingar

### Úrvalsseyður

Hann skal máta minst 17 cm um mjóryggin og 79 cm um bringuna og halda krøvini til fyrstu virðisløn ella meira og annars vera eitt framúr vakurt lamb. Skal hevja seg uppum fyrstu virðisløn.



## **Fyrsta virðisløn**

Øll mát skulu vera í lagi, minst 17 cm um mjórygggin og minst 79 cm um bringuna.






***Beinini:*** Skulu vera líka millum leggirnar og reyst, sum t.d. á myndunum undir og sí eisini tekningar av beinum á næstu síðu. Kleyvar, sum gleiva, verða ikki góðtiknar.




Tekningarnar niðanfyri vísa ymiskar beinstøður. Longst til vinstri er røtt beinstøða.


### Frambein




### Afturbein



### Frammanífrá



### Aftanífrá





**Hornini:** Hornini skulu vera rímliga kraftig, t.v.s. ekki síggja út sum gimburlambshorn. Tey skulu vera minst eina handflatu frá kjálkanum (uml. 3-4 cm) og hava ein vísning, sum er paralellur við kjálkan ella eitt vet úteftir. Horn, sum ikki koma fram á kjálkan, mugu ikki vísa inn móti hálsinum ella kjálkabeininum. Horn skulu ikki vera avkappaði, ei heldur skulu klemma ella nakkaspenni hava verið á teimum. Góð horn eru sum tey, ið síggjast á myndunum niðanfyri. Stívaði horn verða góðtíkin, og um snippurin á horni er brotin sum lamb, skal hetta ikki ávirka dømingina. Kollutur seyður fær onga virðisløn.





**Ullin:** Ullin skal vera tøtt, tjúkk, eitt sindur krúllut – mjúk og livandi. Hon skal ikki reika, men um hon skilir seg eitt lítið vet um hárygg ella mjórygg bilar ikki, um hon annars er tjúkk. Góð ull er sum á myndunum niðanfyri.



**Halin:** Skal vera sum á føroyskum seyði. Skal ikki vera ov langur. Ullin skal fjala tað mesta av halanum. Halin skal ikki vera sjónliga berur (brendur).

**Skorturin:** Skal vera ramligur á at líta, ikki ov langur ella ov stuttur og bitið skal vera í lagi.

**Eistuni:** Skal hava tvey eistur, og skulu tey vera jøvn og stór.

**Heildarmynd:** Ryggurin skal vera beinur og høvdið ikki ov høgt. Seyðurin skal fella væl í eyguni.

## **Onnur virðisløn**

Seyður, sum ikki stendur mát ella hevur aðrar smærri feilir.



## Triðja virðisløn

Feilir, sum eru størri enn onnur virðisløn.





## Vrakaður

**Beinini:** Um tað eru serliga stór brek á beinunum, t.d. skeiv, sera lin aftan ella framman, sum myndirnar niðanfyrri vísa, ella er sera kálvakníggað (karðar sera nógv) ella eru sera hjólbeint (júllut).

**Ullin:** Einasta orsök at vraka er, um ullin er so tunn, at holdið er bert.

**Halin:** Alt ov langur hali.

**Eistuni:** Tað er eitt ófrávíkiligt krav, at hesi eru í ordan.

**Skorturin:** Ov stórt yvirbit ella undirbit.

**Horn:** Um tað eru so stórir feilir á hornunum, at tey eru til ampa fyri seyðin. T.d. um tey vaksa inn í høvdið ella næstan eru komin í eyga. Kollutur seyður verður vrakaður. Um horn eru avkappaði ella um sjónlig tekin eru um, at klemma ella nakkaspenni hava verið á teimum, verður seyðurin vrakaður.

**Útsjónd:** Seyður kann vrakast uppá útsjónd. Ein vrakaður seyður eigur ikki at fara út at brunda.



## Veturgamlir veðrar

### Úrvalsvirðisløn

Hann skal máta minst 20 cm um mjórygginn og 95 cm um bringuna og halda krøvini til fyrstu virðisløn ella meira og annars vera framúr vakur. Skal hevja seg uppum fyrstu virðisløn.



### Fyrsta virðisløn

Mátini skulu vera minst 20 cm um mjórygginn og 95 cm um bringuna. Beinini somu krøv, sum til veðragjóling. Ullin somu krøv, sum á veðragjólingi. Hornini: ikki kollutur, annars vøkur horn. Avkappaði horn geva í mesta lagi aðru virðisløn, tó er loyvt at saga flís innan úr hornunum ella seta spennir í, men nakkaspenni er ikki undir nøkrum umstøðum loyvt.

### Onnur virðisløn

Mátar minni enn 20 cm – 95 cm ella stendur mátini, men hevur smávegis feilir.

### Triðja virðisløn

Feilir, sum eru størri enn onnur virðisløn.



## **Vrakaður**

Somu sum til veðragjóling undantikið horn.

## **Tvæveturveðrar**

### **Úrvalsvirðisløn**

Hann skal máta minst 22 cm um mjórygginn og 102 cm um bringuna og halda krøvini til fyrstu virðisløn ella meira og annars vera framúr vakur. Skal hevja seg uppum fyrstu virðisløn.



### **Fyrsta virðisløn**

Skal máta minst 22 cm – 102 cm, annars somu krøv sum til veturgamlan veðr.

### **Onnur virðisløn**

Mátar minni enn 22 cm – 102 cm ella stendur mátini, men hevur smávegis feilir.

### **Triðja virðisløn**

Feilir, sum eru størri enn onnur virðisløn.

### **Vrakaður**

Somu krøv, sum til veðragjóling undantikið horn.



## **Veðrar eldri enn tvævetur**

Skulu í minsta lagi lúka krøvini til tvæveturveðrar.

# Mannagongdir undir sýning

## Máting og sýnshøli

**Bringumát skal mátað við vekt av tveimum persónum, og strekkið skal vera 6 kg. Mjórggurin skal mátað av tveimum!** Sýnshølið skal vera ljóst, rúmligt og best er um teppi ella líknandi er á gólvinum. Helst skulu tveir seyðir vera inni til meting ísenn.

## Sýningin

Tríggir sýnsmenn skulu sýna, harav 2 góðkendir. Harafrat skal skrivari vera. **Tað er ábyrgdin hjá góðkendu sýnsmonnunum at hava røttu útgerðina til máting, tvs málíbond og vekt.** Teir kunnu tosa saman undir sýningini, men Búnaðarstovan mælir til, at teir áseta virðislønina fyri hvønn seyðin hvør sær og geva skrivaranum úrslitið. Hann roknar so út virðislønina fyri hvønn seyð eftir miðalinum hjá teimum trimum sýnarunum. Fyri at lætta um útrokningina, mælir Búnaðarstovan til at skrivarin umroknar virðislønirnar til hesi stig: Úrval 30 stig, 1. virðisløn 20 stig, 2. virðisløn 15 stig, 3. virðisløn 10 stig, kolldømt null stig. Virðislønin til hvønn seyðin verður so funnin eftir hesi stigatalvu

Úrvalsvirðisløn	25 -30 stig	Grønt band
1. Virðisløn	17,5 - 24,9 stig	Hvítt band
2. Virðisløn	12,5 - 17,4 stig	Reytt band
3. Virðisløn	7,5 - 12,4 stig	Blátt band
Kolldømdur	0 - 7,4 stig	



# Váttan

Undirritaðu vátta, at vit sýna sambært hesi reglugerð.

Búnaðarstovan, Kollafjørður tann 12. apríl 2015

Absalon Hansen

Andras Joensen

André Kruse

Arnjohn Hvítklett

Ásbjørn Svein Kjærbo

Dánjal Petur Müller

Dávur Emil Hansen

Eddie Joensen

Ellef Ellefsen

Elmar Krosstein

Erik Heinesen

Esmar Sørensen

Eyðstein Jensen

Eyðun Eliassen

Eynar Martin Kjærbo

Frits Poulsen

Gutti Guttesen

Hans Jákup Kallsberg

Hans Martin Andreassen

Heini B. Mohr

Heri Müller

Jacob Vestergaard

Jaspur Michael Bjartalíð

Jónheðin H. Tróndheim

Jógvan P. Christiansen

Jón Kristmar Andreassen

Júst Rubeksen

Kári á Presttrøðni

Kári Petersen

Kurt Rasmussen

Leon Sólheyg

Magnus Pauli Dahl-Olsen

Markus í Norðnastovu

## Váttan

Undirritaðu vátta, at vit sýna sambært hesi reglugerð.

Búnaðarstovan, Kollafjørður tann 12. apríl 2015

Niclas M. Joensen

Nils J. Absalonsen

Óli í Hjøllum

Páll Holm

Petur Andreasen

Petur Mohr Jacobsen

Poul Samuelsen

Johnny Petur Joensen

Rói M. Absalonsen

Thorstein Thomsen

Thorvald Lützen

Hjalgrím á Heygum

Tórður á Presttrøðni

Tummas Jacobsen

Zacharias R. Jakobsen

Bjørn Kalsø

Tummas í Niðristovu Durhuus

Regin Zachariasen